

**പതിനാലാം കേരള നിയമസഭ  
പതിനൊന്നാം സമ്മേളനം**

നക്ഷത്ര ചിഹ്നമിട്ട ചോദ്യം നം.\*189

12.06.2018-ൽ മറുപടിയ്ക്ക്

**ലോട്ടറി മേഖലയിൽ നടപ്പാക്കിയ പരിഷ്കാരങ്ങൾ**

<p align="center"><b>ചോദ്യം</b> ശ്രീമതി ഗീതാ ഗോപി ശ്രീ.ചിറ്റയം ഗോപകുമാർ ,, ഇ.കെ.വിജയൻ ,, എൽദോ എബ്രഹാം</p>	<p align="center"><b>മറുപടി</b> ഡോ.ടി.എം.തോമസ് ഐസക് (ധനകാര്യവും കയറും വകുപ്പുമന്ത്രി)</p>
<p>(എ) ലോട്ടറി മേഖലയിൽ ഈ സർക്കാർ വന്നതിനുശേഷം നടപ്പാക്കിയ പരിഷ്കാരങ്ങൾ എന്തെല്ലാമെന്ന് വിശദമാക്കുമോ;</p>	<p>(എ) ഈ സർക്കാർ അധികാരത്തിൽ വന്നതിനു ശേഷം ലോട്ടറി വിൽപ്പനയിലെയും സമ്മാനവിതരണത്തിലെയും കാര്യക്ഷമത വർദ്ധിപ്പിക്കുന്നതിനും ഏജൻ്റ്മാർക്ക് നൽകുന്ന സേവനം മെച്ചപ്പെടുത്തുന്നതിനുമായി 18 പുതിയ സബ് ഓഫീസുകളുടെ പ്രവർത്തനം ആരംഭിച്ചു. കൂടാതെ വകുപ്പിൻ്റെ ആഭ്യന്തര പരിശോധന ശക്തിപ്പെടുത്തുന്നതിൻ്റെ ഭാഗമായി കോഴിക്കോട് ആസ്ഥാനമായി ഒരു ആഭ്യന്തര പരിശോധന ഓഫീസും പുതിയതായി ആരംഭിച്ചു.</p> <p>50 രൂപ മുഖവിലയുണ്ടായിരുന്ന പ്രതിവാര ഭാഗ്യക്കറികളുടെ മുഖവില 30/- രൂപയാക്കി കുറച്ചുകൊണ്ട് എല്ലാ പ്രതിവാര ഭാഗ്യക്കറികളുടെയും മുഖവില 30/- രൂപയാക്കി ഏകീകരിക്കുകയും, അറ്റാദായത്തിൽ നിന്ന് 5% കുറവുവരുത്തി, പ്രസ്തുത തുക കൂടി സമ്മാനയിനത്തിൽ വർദ്ധനവ് വരുത്തിക്കൊണ്ടും, എല്ലാ പ്രതിവാര ഭാഗ്യക്കറികളുടെയും സമ്മാന ഘടനകൾ 2017 ജൂൺ ആദ്യവാരത്തെ നറുക്കെടുപ്പുകൾ മുതൽ പരിഷ്കരിച്ചിരുന്നു. 01.07.2017 മുതൽ സംസ്ഥാന സർക്കാർ നേരിട്ട് നടത്തുന്ന ഭാഗ്യക്കറികൾക്ക് 12% GST ഏർപ്പെടുത്തിയതിനെത്തുടർന്ന് എല്ലാ പ്രതിവാര ഭാഗ്യക്കറികളുടെയും മുഖവില 26.8 രൂപയായും, 12% GST കൂടിചേർത്ത് പരമാവധി വിൽപ്പന വില 30 രൂപയാക്കിക്കൊണ്ടും, 50% നു മുകളിൽ സമ്മാനത്തുക നൽകിയും, 24%, 24.5%, 25.25% എന്നിങ്ങനെ ഡിസ്കൂണ്ട് അനുവദിച്ചും (2000 ടിക്കറ്റുകൾ വരെ 24%, 2001 മുതൽ 10000 വരെ 24.5%, 10000-നു മുകളിൽ 25.25%) 15.07.2017-ലെ നറുക്കെടുപ്പുകൾ മുതൽ സമ്മാനഘടന പരിഷ്കരിച്ചു.</p> <p>ശരാശരി 31,000 സമ്മാനങ്ങൾ കൂടി വർദ്ധിപ്പിച്ചു കൊണ്ടും, കാരുണ്യ കാരുണ്യ പ്ലസ് ഭാഗ്യക്കറികളുടെ പരമാവധി വിൽപ്പന വില 40/- രൂപയാക്കി വർദ്ധിപ്പിച്ചുകൊണ്ടും (Face value 35.72 + 12% GST) എല്ലാ പ്രതിവാര ഭാഗ്യക്കറികളുടെയും സമ്മാനഘടനകൾ 2018 മേയ് ആദ്യവാരത്തെ നറുക്കെടുപ്പുകൾ മുതൽ വീണ്ടും പരിഷ്കരിക്കുകയുണ്ടായി.</p> <p>5,000/- രൂപ സമ്മാനങ്ങളുടെ എണ്ണം വർദ്ധിപ്പിക്കുന്നതിനായി എല്ലാ പ്രതിവാര ഭാഗ്യക്കറികളുടെയും സമ്മാന ഘടനകൾ 15.07.2018-ലെ നറുക്കെടുപ്പ് മുതൽ പ്രാബല്യത്തിൽ വരുത്തക്കവിധം വീണ്ടും പരിഷ്കരിക്കുന്നതിനുള്ള നടപടികൾ</p>

സ്വീകരിച്ചു വരുന്നു. 40 രൂപ മുഖവിലയുള്ള കാരുണ്യ കാരുണ്യ പ്ലസ് ഭാഗ്യക്കുറികളുടെ ഡിസ്കൗണ്ട് നിരക്ക് 5000 ടിക്കറ്റുകൾ വരെ 24%, 5000 നു മുകളിൽ 25% എന്നിങ്ങനെ പരിഷ്കരിച്ചിട്ടുണ്ട്.

23.08.2016-ലെ G.O.(Ms)85/2016/TD. നമ്പർ ഉത്തരവ് പ്രകാരം 100/- രൂപ മുഖവിലയോടുകൂടി നിർമ്മൽ ബൈവിക്കിലി ലോട്ടറി ആരംഭിച്ചിരുന്നു. പിന്നീട് ഭാഗ്യനിധി ഭാഗ്യക്കുറി റദ്ദാക്കി പകരം നിർമ്മൽ ഭാഗ്യക്കുറിയെ പ്രതിവാര ഭാഗ്യക്കുറി യാക്കി മാറ്റി വെള്ളിയാഴ്ചകളിൽ നറുക്കെടുപ്പ് നടത്തി വരുന്നു. ശുചിത്വത്തിന്റെ പരസ്യ പ്രചരണാർത്ഥം ആവിഷ്കരിച്ചു നടപ്പിലാക്കിയ നിർമ്മൽ ഭാഗ്യക്കുറി യുടെ ടിക്കറ്റുകളിൽ ശുചിത്വത്തിന്റെ പരസ്യപ്രചരണത്തിനായുള്ള വാചകങ്ങൾ അച്ചടിച്ചുവരുന്നു.


വ്യാജ ലോട്ടറി ടിക്കറ്റുകളുടെ വ്യാപനം തടയുന്നതിലേക്കായി ടിക്കറ്റുകളിൽ സുരക്ഷാ സംവിധാനങ്ങൾ ഏർപ്പെടുത്തുന്നതിനെക്കുറിച്ച് പഠിച്ച് റിപ്പോർട്ട് സമർപ്പിക്കുന്നതിനായി രൂപീകരിച്ച ടെക്നിക്കൽ കമ്മിറ്റി നിർദ്ദേശ പ്രകാരം കൂടുതൽ സുരക്ഷാ സംവിധാനങ്ങൾ ഉൾപ്പെടുത്തി ടിക്കറ്റുകൾ ഡിസൈൻ ചെയ്യുന്നതിന് സി-ഡിറ്റുമായി ചേർന്ന് Security Design Lab രൂപീകരിച്ചു. വകുപ്പിലെ കമ്പ്യൂട്ടർവൽക്കരണത്തിനും ലോട്ടറി സെക്യൂരിറ്റി പ്രിന്റിംഗിന് മേൽനോട്ടം വഹിക്കുന്നതിനുമായി ഉന്നതതല സമിതിയും ടെക്നിക്കൽ കമ്മിറ്റിയുടെ റിപ്പോർട്ടിലെ ശുപാർശകളുടെ നിർവ്വഹണത്തിനായി സാങ്കേതിക സമിതിയും രൂപീകരിച്ചിട്ടുണ്ട്. പ്രസ്തുത സമിതികളുടെ മേൽനോട്ടത്തിൽ സുരക്ഷാ സംവിധാനങ്ങളിൽ നവീകരണങ്ങൾ നടത്തി വരുന്നു.

ഭാഗ്യക്കുറി വകുപ്പിന്റെ നവീകരണ പ്രവർത്തനങ്ങളുടെ ഭാഗമായി ഈ സർക്കാർ അധികാരമേറ്റ ശേഷം സംസ്ഥാന ഭാഗ്യക്കുറി ഡയറക്ടറേറ്റ്, എറണാകുളം മേഖലാ ഭാഗ്യക്കുറി ഡെപ്യൂട്ടി ഡയറക്ടറേറ്റ്, 14 ജില്ലാ ഭാഗ്യക്കുറി ഓഫീസുകൾ, 3 ഭാഗ്യക്കുറി സബ് ഓഫീസുകൾ എന്നിവിടങ്ങളിൽ CCTV സുരക്ഷാ സംവിധാനങ്ങൾ ഏർപ്പെടുത്തി ഡയറക്ടറേറ്റിൽ Aadhar enabled biometric attendance സംവിധാനം ഏർപ്പെടുത്തുകയും മറ്റ് ഓഫീസുകളിൽ പ്രസ്തുത സംവിധാനം ഏർപ്പെടുത്തുന്നതിനുള്ള പ്രവർത്തനങ്ങൾ പുരോഗമിച്ചു വരികയുമാണ്. വകുപ്പിന് കീഴിലെ എല്ലാ ഓഫീസിലും പഴഞ്ചനായ IT ഹാർഡ് വെയർ മാറ്റി പുതിയ ഹാർഡ് വെയർ ഉപകരണങ്ങൾ e-tender വഴി വാങ്ങി ഇൻസ്റ്റാൾ ചെയ്തിട്ടുണ്ട്. ഭാഗ്യക്കുറി വകുപ്പിന് പുതിയൊരു സോഫ്റ്റ് വെയർ ആപ്ലിക്കേഷൻ വികസിപ്പിക്കുന്നതിനായി NIC യെ ചുമതലപ്പെടുത്തി.

കേരള സംസ്ഥാന ഭാഗ്യക്കുറിയുടെ ഏജൻ്റ്മാരുടെയും വിൽപനക്കാരുടെയും ക്ഷേമത്തിനായി രൂപീകരിച്ചിട്ടുള്ള കേരള സംസ്ഥാന ഭാഗ്യക്കുറി ഏജൻ്റ്മാരുടെയും വിൽപനക്കാരുടെയും ക്ഷേമനിധി ബോർഡ് മുഖേന ക്ഷേമനിധിയിലെ അംഗങ്ങളായ ഭാഗ്യക്കുറി ഏജൻ്റ്മാർക്കും വിൽപനക്കാർക്കും സൗജന്യമായി യൂണിഫോം നൽകുന്ന പദ്ധതി ആരംഭിച്ചു.

		<p>2017-ലെ ഓണം ബോണസ് ഇനത്തിൽ അംഗങ്ങൾക്ക് 5,500/- രൂപയും പെൻഷൻകാർക്ക് 1,500/- രൂപയും വീതം മുൻവർഷം നൽകിയതിനേക്കാൾ 500/- രൂപ വർദ്ധനവ് വരുത്തി അനുവദിച്ചു ക്ഷേമനിധിയിലെ അംഗപരിമിതരായ അംഗങ്ങൾക്കെല്ലാം ഭാഗ്യക്കുറി വിൽപ്പനക്ക് സഹായകരമാകും വിധം ഭാഗ്യക്കുറി ടിക്കറ്റ് ഡിസ് പ്ലേ റാങ്ക് ബീച്ച് അന്തുല്യം എന്നിവ സഹിതം സൈഡ് വീൽ ഘടിപ്പിച്ച മോട്ടോട്രൈസൈഡ് ട്രൈ സ്കൂട്ടറുകൾ സൗജന്യമായി വിതരണം ചെയ്യുന്ന പദ്ധതിയും നടപ്പിലാക്കി വരുന്നു. സംസ്ഥാന സാക്ഷരതാ മിഷനുമായി ചേർന്ന് കേരള സംസ്ഥാന ഭാഗ്യക്കുറി ക്ഷേമനിധിയിൽ അംഗങ്ങളിൽ താൽപ്പര്യമുള്ള അപേക്ഷകർക്ക് സൗജന്യമായി പത്താംതരം തുല്യതാപരീക്ഷ എഴുതാനുള്ള അവസരംനൽകാനും പദ്ധതി തയ്യാറാക്കിയിട്ടുണ്ട്. 2008-ൽ നിലവിൽവന്ന ക്ഷേമനിധി പദ്ധതി പ്രകാരമുള്ള ആനുകൂല്യങ്ങളിൽ കാലികമായ വർദ്ധനവ് വരുത്തുന്നതിനുള്ള നടപടികൾ പരിശോധിച്ചു വരുന്നു.</p> <p>ഭാഗ്യക്കുറി വകുപ്പിന്റെ സുവർണ്ണ ജൂബിലിയോടനുബന്ധിച്ച് എല്ലാ നറുക്കെടുപ്പുകളും ടെലിവിഷൻ ചാനലുകൾ വഴി തത്സമയം സംപ്രേഷണം ചെയ്യുന്നതിന് നടപടികൾ സ്വീകരിച്ചു വരുന്നു. കുടുംബശ്രീ, തദ്ദേശ സ്വയംഭരണ സ്ഥാപനങ്ങൾ എന്നിവയുമായി സഹകരിച്ച് സംസ്ഥാനത്തെ പ്രധാന കാത്തിരിപ്പു കേന്ദ്രങ്ങൾ കേന്ദ്രീകരിച്ച് സ്ത്രീസൗഹൃദ ശൗചാലയങ്ങൾ നിർമ്മിച്ച് പരിപാലിക്കുവാനുമുള്ള പദ്ധതി ആസൂത്രണം ചെയ്തു വരുന്നു.</p>
<p>(ബി) അനധികൃത ഇതരസംസ്ഥാന ലോട്ടറികൾക്കും വ്യാജലോട്ടറികൾക്കുമെതിരെ സംസ്ഥാനം സ്വീകരിക്കുന്ന നടപടികൾ വ്യക്തമാക്കുമോ;</p>	<p>(ബി)</p>	<p>അനധികൃതമായി പ്രവർത്തിക്കുന്ന ഇതര സംസ്ഥാന ലോട്ടറി നടത്തിപ്പ് തടയുന്നതിനായി എൻഫോഴ്സ്മെന്റ് അതോറിറ്റി രൂപീകരിച്ച് കേരള പേപ്പർ ലോട്ടറി റൂൾസ് ഭേദഗതി ചെയ്തു.</p> <p>ടിക്കറ്റുകൾ വ്യാജമായി പ്രിന്റ് ചെയ്യരുത്, ഫോട്ടോസ്റ്റാറ്റ് പകർപ്പുകൾ ഹാജരാക്കി സമ്മാന തുക തട്ടിയെടുക്കരുത്, ടിക്കറ്റുകളിലെ നമ്പർ തിരുത്തൽ എന്നിവ തടയുന്നതിലേക്കായി ലോട്ടറി ടിക്കറ്റുകളുടെ അച്ചടിയിൽത്തന്നെ നവീന രീതിയിലുള്ള സുരക്ഷാ സംവിധാനങ്ങൾ ഏർപ്പെടുത്തിയിട്ടുണ്ട്.</p> <p>അനധികൃത ലോട്ടറി നടത്തിപ്പ് തടയുന്നതിലേക്കായി റൂളിലേയും ആക്ടിലേയും വ്യവസ്ഥകൾ ചുമത്തി അനധികൃത ലോട്ടറി നടത്തിപ്പുകാർക്കെതിരെ കേസെടുക്കാൻ പോലീസിന് നിർദ്ദേശം നൽകി.</p> <p>എഴുത്ത് ലോട്ടറി നടത്തിപ്പ് ഉന്മൂലനം ചെയ്യുന്നതുമായി ബന്ധപ്പെട്ട് സംസ്ഥാന ജില്ലാതല മോണിറ്ററിംഗ് സെല്ലുകൾ സോണൽതലത്തിൽ പുന:സംഘടിപ്പിച്ചു.</p> <p>അനധികൃത ലോട്ടറി നടത്തിപ്പുമായി ബന്ധപ്പെട്ട വാർത്തകളും പരാതികളും ക്രോഡീകരിച്ച് I.G.P(Crimes) നൽകിയതിന്റെ അടിസ്ഥാനത്തിൽ 29.01.2018-ൽ സംസ്ഥാന വ്യാപകമായി എഴുത്ത് ലോട്ടറിക്കെതിരെ നടന്ന റെയ്ഡിൽ 49 കേസുകളിലായി 57 പേരുടെ അറസ്റ്റ് രേഖപ്പെടുത്തുകയും ഇതിൽ ഉൾപ്പെട്ട വകുപ്പിലെ രജിസ്റ്റേർഡ് ഏജന്റുമാരുടെ</p>

			ഏജൻസി കാൻസൽ/സസ്പെൻഡ് ചെയ്യുകയും ചെയ്തിട്ടുണ്ട്
(സി)	വ്യാജ ലോട്ടറി തടയുന്നതിനാവശ്യമായ സുരക്ഷാസംവിധാനങ്ങൾ എന്തൊക്കെയാണ് വിശദമാക്കുമോ;	(സി)	വ്യാജ ലോട്ടറി തടയുന്നതിനായി നിലവിൽ Guilloche pattern, Relief pattern, Opaque Text pattern, Micro letters pattern, Invert Microline, Void pandograph, Linear barcode, Secret code എന്നീ 8 സുരക്ഷാ സംവിധാനങ്ങളാണ് ലോട്ടറി ടിക്കറ്റുകളിൽ ഉൾപ്പെടുത്തിയിരിക്കുന്നത്
(ഡി)	ലോട്ടറി വിറ്റുവരവിൽ നിന്ന് സംസ്ഥാനത്തിന് ലഭിക്കുന്ന വരുമാനം ഏതൊക്കെ മേഖലകളിലാണ് ചെലവഴിക്കുന്നത്;	(ഡി)	നിലവിൽ ഭാഗ്യക്കുറി ടിക്കറ്റ് വിറ്റുവരവിൽ നിന്നുള്ള വരുമാനം കൺസോളിഡേറ്റഡ് ഫണ്ടിലേക്കാണ് (0075-00-103-99) ഒടുക്കി വരുന്നത്. കാരുണ്യം കാരുണ്യം പ്ലസ് എന്നീ ഭാഗ്യക്കുറികളുടെ വരുമാനത്തിന്റെ ഭാഗമാണ് കാരുണ്യം ബെനവലന്റ് ഫണ്ടിൽ നിന്നും ചികിത്സാ ധനസഹായത്തിനായി വിനിയോഗിക്കുന്നത്.
(ഇ)	ലോട്ടറിയിൽ നിന്നുള്ള വരുമാനം ദുർബലവിഭാഗങ്ങളുടെ ക്ഷേമത്തിന് മാത്രം ഉപകരിക്കുന്ന വിധത്തിൽ പുനരവലോകനം ചെയ്യുമോ; വിശദമാക്കുമോ?	(ഇ)	ലോട്ടറിയിൽ നിന്നുള്ള വരുമാനം സമഗ്ര ആരോഗ്യ സുരക്ഷാ പദ്ധതിയായി വിനിയോഗിയ്ക്കും എന്ന് 2018-19 ലെ ബജറ്റ് പ്രസംഗത്തിൽ പ്രഖ്യാപിച്ചിട്ടുണ്ട്.

  
 സെക്ഷൻ ഓഫീസർ